
Natya Shastra Chapter 30

నాట్యశాస్త్రమ్ అధ్యాయః 30

Document Information



Text title : naaTyashaastra adhyaaya 30

File name : natya30.itx

Category : nATyashAstra, major_works, bhārata

Location : doc_z_misc_major_works

Author : Sage Bharata

Transliterated by : hareshbakshi at hotmail.com

Proofread by : hareshbakshi at hotmail.com

Latest update : february 14, 2003

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

నాట్యశాస్త్రమ్ అధ్యాయః 30



॥ శ్రీరస్తు ॥

భరతమునిప్రణీతం నాట్యశాస్త్రమ్

త్రింశోఽధ్యాయః

అతోద్యం సుషిరం నామ జ్ఞేయం వంశగతం బుధైః ।

వైణ ఏవ విధిస్తత్ర స్వరగ్రామసమాశ్రయః ॥ ౧ ॥

ద్వికత్రికచతుష్కాస్తు జ్ఞేయా వంశగతాః స్వరాః ।

కమ్యమానార్థముక్తాశ్చ వ్యక్తముక్తాస్తథైవ చ ॥ ౨ ॥

తతోపరి యథా హ్యేకః స్వరో వైణస్వరాస్తరే ।

ప్రాప్నోత్యన్యత్యమేవేహ తథా వంశగతోఽపి హి ॥ 3 ॥

ద్వికస్త్రీకశ్చతుష్కౌ వా శ్రుతిసజ్ఞో భవేత్ స్వరః ।

అనీరణాత్తు శేషాణాం స్వరాణామపి సమ్భవః ।

అఙ్గులీవాదనకృతం తచ్చ మే సన్నిబోధత ॥ ౪ ॥

వ్యక్తముక్తాఙ్గులిస్తత్ర స్వరో జ్ఞేయశ్చతుఃశ్రుతిః ।

కమ్యమానాఙ్గులిశ్చైవ త్రిశ్రుతిః పరికీర్తితః ।

ద్వికోఽర్థాఙ్గులిముక్తః స్యాదితి శ్రుత్యాశ్రితాః స్వరాః ॥ ౫ ॥

ఏతే స్యుర్మధ్యమగ్రామే భూయః షడ్జాశ్రితాః పునః ।

వ్యక్తముక్తాఙ్గులికృతాః షడ్జమధ్యమపఞ్చమాః ॥ ౬ ॥

ఋషభో ధైవతశ్చాపి కమ్యమానాఙ్గులీకృతౌ ।

అర్థముక్తాఙ్గులిశ్చైవ గాఢారోఽథ నిషాదవాన్ ॥ ౭ ॥

స్వరసాధారణశ్చాపి కాకల్యస్తరసంజ్ఞయా ।

నిషాదగాఢారకృతౌ షడ్జమధ్యమయోరపి ॥ ౮ ॥

విపర్యయా సన్నికర్షే శ్రుతిలక్షణసిద్ధితః ।

వైణకణప్రవేశేన సిద్ధా ఏకాశ్రితాః స్వరాః ॥ ౯ ॥


యం యం గాతా స్వరం గచ్ఛేత్ తం తం వంశేన వాదయేత్ ।
శారీరవైణవంశ్యానామేకీభావః ప్రశస్యతే ॥ ౧౦ ॥

అవిచలితమవిచ్ఛిన్నం వర్ణాలంకారసంయుతం విధివత్ ।
లలితం మధురం స్నిగ్ధం వేణోరేవం స్మృతం వాద్యమ్ ॥ ౧౧ ॥


ఏవమేతత్ స్వరగతం విజ్ఞేయంగానయోక్తుభిః ।
అతః పరం ప్రవక్ష్యామి ధనాతోద్యవికల్పనమ్ ॥ ౧౨ ॥

ఇతి భరతీయే నాట్యశాస్త్రే సుషిరాతోద్యలక్షణం
నామాధ్యాయస్త్రింశః ॥

Encoded by Haresh BakShi hareshbakShi at hotmail.com

——
Natya Shastra Chapter 30

pdf was typeset on March 24, 2024

——
Please send corrections to sanskrit@cheerful.com

